

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

له پېشرو ۳۸ گڼې څخه

۲۲ می ۲۰۱۱

د می د لومړی ورځ په مناسبت

کارگران د جنایتو اصلي قربانیان

د ۱۸۷۲ کال په ژمي کې د امریکا په شیکاگو ښار کې زرگونه کسان د اورسوځیدني له امله بی کوره او د سختې ولړۍ سره مخامخ شول، چې ټول یې زیارکښه کارگران ول. دا اور سوځیدنه لامل شوه چې کارگران یو ستر لاریون په لاره واچوي چې دې لاریون پانگوال نظام ته سخت ټکان ورکړ او پانگوالان یې د نوې ننگوني سره مخامخ کړل، ځکه چې د دې معترضو لاریون کوونکو په بیرغونو لیکل شوي ول: یا ډوډی یا وینه!

که څه هم پانگوالو دا ستر لاریون په سخته وځپو، خو د دې اعتراض پرتمینې شیبې تلپاتې شوي او د کارگرانو نړیواله ورځ یې رامنځته کړه چې هر کال د ټولې نړۍ د کارگرانو لخوا په ډیر برم او پرتم سره د پیوستون په موخه لمانځل کیږي.

پانگوالان تل هڅه کوي چې د کارگرانو نړیوال ورځ د طبقاتي منځپانگې څخه تشه کړي او دا مبارزاتي ورځ لکه نورو عادي ورځو په شان د "کارکوونکو" ورځ ونوموي. خو په تیرو ۱۳۹ کالو کې د کارگرانو طبقاتي مبارزې بنودلې ده چې دا ورځ د "کارکوونکو" ورځ نه بلکې د بنکیلاک او زبېښاک په وړاندې د طبقاتي مبارزې د ژمنتیا د تازه کولو ورځ ده. دا ورځ د پانگوالۍ د زبېښاک په وړاندې د نړۍ د ټولو کارگرانو د پیوستون ورځ ده.

که څه هم پانگوالان کوشن کوي چې د کارگرانو انقلابي پټنسیل وځپي، خو په دې وروستیو څو میاشتو کې په منځني ختیځ او په تیره بیا په تونس کې کارگري پاڅونونو وښوده چې کارگران په پیوستون سره کولای شي د زورواکانو او د نړیوالې امپراتورۍ د لاسپوڅو زبېښاکگر نظام ړنګ کړي. په تونس کې دا د کارگرانو اتحادیه وه چې وې کړای شول د ولسي پاڅون لمبې بل کړي، چې ډیر ژر یې د منځني ختیځ او ان د افریقا د شمال ځینې برخې ونیولې.

په افغانستان کې، په داسې حال کې د کارگر نړیواله ورځ لمانځل کیږي چې د ۴۹ هیوادونو سرتیري او طالبان دا زیارکښ انسانان په خپلو بریدونو کې وژني او د دې دواړو خواوو اصلي قربانیان کارگران او زیارکښان دي.

کارگران سره له دې چې د ژوندانه ټول نعمات تولیدوي او د هیواد اقتصادي څرخ د همدې طبقې په لاس کې دی او په بیلابیلو سکتورونو کې کار کوي او یو شمیر زیات یې د لویو بنارونو په څلور لارو کې د کار موندنې په تمه ورځ پای ته رسوي، خو په خپله د لومړني انساني حقوقو څخه یې برخې دي او د مادي نعماتو څخه هومره حصه ورکول کېږي چې د د لا کار لپاره د دوي د ژوندي ساتلو لپاره کافي وي.

په داسې حال کې چې کارگران د ټولو طبقاتو تر منځ مخکښه او انقلابي طبقه ده او کولای شي په سیاسي، اقتصادي او ټولنیزو بدلونونو کې ټاکلې رول ولوبوي، خو په تیرو کلونو کې ځینو لاسپوڅو نه یوازې د دې مخکښې طبقې په نامه د هیواد سیاسي او اقتصادي استقلال او خپلواکۍ په بهرنیو وپلورله، بلکې د دې طبقې ایدئولوژي او فکر ته یې هم خیانت وکړ. د تنظیمي جگړو پر مهال هم زیارکښان او په ځانگړي توگه کارگران، د جگړې اصلي قربانیان ول. اوس هم چې بهرنیان په هیواد کې شتون لري او د سیاست تر څنګ، اقتصادي، فرهنګي او ټولنیزو چارو لپاره پالیسي جوړوي، دا ټولې پالیسيانې د زیارکښانو د منافع په خلاف طرحه کېږي او همدا لامل دی چې ورځ تر بلې کروندگر، کوچني بورژوازي د کارگرانو کاروان سره یوځای کېږي او لویې څلورلارې د کار د موندنې په موخه ډکوي. خو د کار د موندنې پر ځای د سپکاوي، توهین او تحقیر سره مخامخ کېږي او د اوسني دولت ټولې ناخوالې د همدې زیارکښانو په اورو بارېږي.

په داسې حال کې چې کارگران، څه میرمنې او څه نارینه، د اوسني جنایتونو اصلي قربانیان دي او د دې پر ځای چې د دې طبقې د منافع او گټو څخه دفاع وشي، انجوغاني، مدني ټولني او په تیره بیا ځینې معلوم الحاله سازمانونه او ډلې ټپلې، دا انقلابي طبقه هیره کړی او د پانګوالو او بنکیلاکګرو سره په جوړجاړي کې د میرمنو د ورځې په پلمه هوټلونه ډکوي او تشوي او په دې توگه د دې طبقې ارمانونو ته خیانت کوي.

دا د کارگرانو او زیارکښانو د اصلي ملاتړ کوونکو دنده ده چې د دې طبقې د پیوستون او د مبارزې د لا ګرندیتوب لپاره د هیڅ ډول هلو ځلو څخه ډډه ونکړي او هغه پټ انقلابي پټنسیل چې په دې طبقې کې موجود دي، راڅرګند او د دې طبقې تر څنګ د نویو بدلونو لاره انځور کړي، څو د بنکیلاک تر څنګ د زببيناك خونري نظام ته هم تلپاتې ټکی کېښودل شي.